



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	10	2023



ശബരിമല പത്രക്കുറിപ്പ് - 3

ഫോൺ : 04735 - 202664

www.sabarimala.kerala.gov.in, prdsabarimala2022@gmail.com

10 വർഷങ്ങൾക്ക് ശേഷം അയ്യന്റെ സന്നിധിയിൽ പാടി വനപാലകർ

പത്ത് വർഷങ്ങൾക്കിപ്പുറം അയ്യന്റെ സന്നിധിയിൽ അയ്യപ്പ സ്തുതികൾ ആലപിച്ചപ്പോൾ വനപാലകർക്കും വനസംരക്ഷണ പ്രവർത്തകർക്കും അത് സ്വപ്ന സാഫല്യത്തിന്റെ നിമിഷം. ദർശനപുണ്യം തേടിയെത്തിയ ഭക്ത ജനങ്ങൾ തിങ്ങി നിറഞ്ഞ സദസിനെയും അത് ഭക്തിസാന്ദ്രമാക്കി. വടശ്ശേരിക്കര റേഞ്ച് ഓഫീസർ കെ.വി. രതീഷിന്റെ നേതൃത്വത്തിലുള്ള 12 അംഗ സംഘമാണ് ശ്രീ ശാസ്താ ഓഡിറ്റോറിയത്തിൽ അയ്യപ്പ സ്തുതികളാലപിച്ചത്. ഗംഗയാറു പിറക്കുന്നു, വിഷ്ണുവെരാ ജന്മനാളികേരം, കർപ്പൂര പ്രിയനേ തുടങ്ങി 15 ഗാനങ്ങൾ ഭക്തജനങ്ങൾക്കായി സമർപ്പിച്ചു.

2012 വരെ എല്ലാ വർഷവും ഡിസംബർ 12 ന് സന്നിധാനത്ത് ഫോറസ്റ്റ്

ഉദ്യോഗസ്ഥരുടെ നേതൃത്വത്തിൽ ഗാനാലാപനം നടന്നിരുന്നു. എന്നാൽ അതിനു ശേഷം വിവിധ കാരണങ്ങളാൽ മുടങ്ങി. ഈ വർഷം വീ ും പരിപാടി സംഘടിപ്പിക്കാൻ കഴിഞ്ഞതിൽ സന്തോഷമുെ ന്നും ഇനി വരും വർഷങ്ങളിലും തുടരുമെന്നും റേഞ്ച് ഓഫീസർ പറഞ്ഞു. സന്നിധാനത്ത് ഡ്യൂട്ടിയിലുള്ള മൂന്ന് പേരും എരുമേലി, കോട്ടയം, വടശേരിക്കര യൂണിറ്റുകളിലെ ഉദ്യോഗസ്ഥരും വനസംരക്ഷണ സമിതി പ്രവർത്തകരുമാണ് ഗാനങ്ങൾ ആലപിച്ചത്. ഒരു റേഞ്ച് ഓഫീസറും 15 ബീറ്റ് ഫോറസ്റ്റ് ഓഫീസർമാരും ര ിസെക്ഷൻ ഫോറസ്റ്റ് ഓഫീസർമാരുമാണ് സന്നിധാനത്ത് സ്പെഷ്യൽ ഡ്യൂട്ടിയലുള്ളത്. സ്ഥിരമായുള്ള സെക്ഷൻ ഓഫീസർ ക്കും അഞ്ച് ബി.എഫ്.ഒ മാർക്കും പുറമെയാണിത്.

എൻ. സെൽവരാജ്, സജു എസ്. ദേവ്, സൗമേന്ദ്രകുമാർ, വി.എൽ. മനേഷ്, കെ.വി. രഞ്ജിത്ത്, ജീവൻ സുരേഷ്, ജ്യോതിഷ് തുടങ്ങിയവർ ഗാനങ്ങൾ ആലപിച്ചു.

(പി.ആർ. ശബരി- 257)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--